

eul_wid: mdu-af

Μόσχος ὁ Συρακούσιος · Moschus of Syracuse

Megara

Μεγάρρα

Period: Ἑλληνιστική [Hellenistic](#)
Dialect: Δωρὶς βουκολική [Doric Bucolic](#)
Domain: Ποίησις [Poetry](#)
Format: Ἑμμετρος [Verse](#)

1 Μῆτερ ἐμή, τίφθ' ὦδε φίλον κατὰ θυμὸν ἰάπτεις
2 ἐκπάγλως ἀχέουσα, τὸ πρὶν δέ τοι οὐκέτ' ἔρευθος
3 σῶζετ' ἐπὶ ῥεθέεσσι; τί μοι τόσον ἠνίησαι;
4 ἦ ῥ' ὅ τοι ἄλγεα πάσχει ἀπείριτα φαίδιμος υἱός
5 ἀνδρὸς ὑπ' οὐτιδανοῖο, λέων ὡσεὶ θ' ὑπὸ νεβροῦ;
6 ὦ μοι ἐγὼ, τί νυ δὴ με θεοὶ τόσον ἠτίμησαν
7 ἀθάνατοι; τί νύ μ' ὦδε κακῇ γονέες τέκον αἴσῃ;
8 δύσμορος, ἦτ' ἐπεὶ ἀνδρὸς ἀμύμονος ἐς λέχος ἦλθον,
9 τὸν μὲν ἐγὼ τίεσκον ἴσον φαέεσσιν ἑμοῖσιν
10 ἦ δ' ἔτι νῦν σέβομαί τε καὶ αἰδέομαι κατὰ θυμόν,
11 τοῦ δ' οὔτις γένετ' ἄλλος ἀποτμότερος ζώντων
12 οὐδὲ τόσων σφετέρῃσιν ἐγεύσατο φροντίσι κηδέων.
13 σχέτλιος, ὃς τόξοισιν, ἃ οἱ πόρεν αὐτὸς Ἀπόλλων
14 ἠέ τινος Κηρῶν ἢ Ἑρινύος αἰνὰ βέλεμνα,
15 παῖδας ἐοὺς κατέπεφνε καὶ ἐκ φίλον εἴλετο θυμόν
16 μαινόμενος κατὰ οἶκον, ὃ δ' ἔμπλεος ἔσκε φόνοιο.
17 τοὺς μὲν ἐγὼ δύστηνος ἑμοῖς ἴδον ὀφθαλμοῖσι
18 βαλλομένους ὑπὸ πατρί, τό τ' οὐδ' ὄναρ ἦλυθεν ἄλλω,
19 οὐδέ σφιν δυνάμην ἀδινὸν καλέουσιν ἀρῆξαι
20 μητέρ' ἐήν, ἐπεὶ ἐγγὺς ἀνίκητον κακὸν ἦεν.
21 ὥς δ' ὄρνις δύρηται ἐπὶ σφετέροισι νεοσσοῖς
22 ὀλλυμένοις, οὓς τ' αἰνὸς ὄφιν ἔτι νηπιάχοντας
23 θάμνοισι ἐν πυκινοῖσι κατεσθίει, ἢ δὲ κατ' αὐτούς
24 πωτᾶται κλάζουσα μάλα λιγὺ πότνια μήτηρ,
25 οὐδ' ἄρ' ἔχει τέκνοισιν ἐπαρκέσαι, ἦ γάρ οἱ αὐτῇ

26 ἄσσον ἵμεν μέγα τάρβος ἀμειλίκτιο πελώρου—
27 ὥς ἐγὼ αἰνοτόκεια φίλον γόνον αἰάζουσα
28 μαινομένοισι πόδεσσι δόμον κάτα πολλὸν ἐφοίτων.
29 ὥς γ' ὄφελον μετὰ παισὶν ἅμα θνήσκουσα καὶ αὐτή
30 κεῖσθαι φαρμακόμεντα δι' ἥπατος ἰὸν ἔχουσα,
31 Ἄρτεμι, θηλυτέρησι μέγα κρείουσα γυναιξί·
32 τῷ χ' ἡμᾶς κλαύσαντε φίλης' ἐν χερσὶ τοκῆς
33 πολλοῖς σὺν κτερέεσσι πυρῆς ἐπέβησαν ὁμοίης,
34 καὶ κεν ἓνα χρύσειον ἐς ὅστέα κρωσσὸν ἀπάντων
35 λέξαντες κατέθαψαν ὅθι πρῶτον γενόμεσθα.
36 νῦν δ' οἱ μὲν Θήβην ἵπποτρόφον ἐνναίουσιν
37 Ἀονίου πεδίοιο βαθεῖαν βῶλον ἀροῦντες,
38 αὐτὰρ ἐγὼ Τίρυνθα κάτα κραναὴν πόλιν Ἥρης
39 πολλοῖσιν δύστηνος ἰάπτομαι ἄλγεσιν ἧτορ
40 αἰὲν ὁμῶς, δακρύων δὲ πάρεστί μοι οὐδ' ἴ' ἐρωή.
41 ἀλλὰ πόσιν μὲν ὀρῶ παῦρον χρόνον ὀφθαλμοῖσιν
42 οἴκῳ ἐν ἡμετέρῳ, πολέων γάρ οἱ ἔργον ἐτοῖμον
43 μόχθων, τοὺς ἐπὶ γαῖαν ἀλώμενος ἡδὲ θάλασσαν
44 μοχθίζει πέτρης ὄγ' ἔχων νόον ἢ σιδήρου
45 καρτερὸν ἐν στήθεσσι· σὺ δ' ἡύτε λείβει ὕδωρ,
46 νύκτας τε κλαίουσα καὶ ἐκ Διὸς ἥμαθ' ὀπόσσα.
47 ἄλλος μὰν οὐκ ἂν τις εὐφρῆναι με παραστάς
48 κηδεμόνων· οὐ γάρ σφε δόμων κατὰ τεῖχος ἐέργει,
49 καὶ λίην πάντες γε πέρην πιτυώδεος Ἴσθμοῦ
50 ναίους', οὐδέ μοι ἐστί πρὸς ὄντινά κε βλέψασα
51 οἷα γυνὴ πανάποτμος ἀναψύξαιμι φίλον κῆρ
52 νόσφι γε δὴ Πύρρης συνομαίμονος ἢ δὲ καὶ αὐτή
53 ἀμφὶ πόσει σφετέρῳ πλέον ἄχνηται Ἴφικλῆι,
54 σῶ υἱεῖ πάντων γὰρ οἰζυρώτατα τέκνα
55 γείνασθαι σε θεῶ τε καὶ ἀνέρι θνητῷ ἔολπα·
56 [para]“Ὡς ἄρ' ἔφη· τὰ δέ οἱ θαλερώτερα δάκρυα μῆλων
57 κόλπον ἐς ἡμερόεντα κατὰ βλεφάρων ἐχέοντο
58 μνησαμένη τέκνων τε καὶ ὧν μετέπειτα τοκῆων.
59 ὥς δ' αὕτως δακρύοισι παρήϊα λεύκ' ἐδίαινε
60 Ἀλκμήνη· βαρὺ δ' ἤγε καὶ ἐκ θυμοῦ στενάχουσα
61 μύθοισιν πυκινοῖσι φίλην νυδὸν ὦδε μετηύδα·
62 ‘δαιμονίη παίδων, τί νύ τοι φρεσὶν ἔμπεσε τοῦτο
63 πευκαλίμης; πῶς ἄμμι' ἐθέλεις ὀροθυνέμεν ἄμφω
64

κήδε' ἄλαστα λέγουσα τά τ' οὐ νῦν πρῶτα κέκλαυται;
65 ἦ οὐχ ἄλις, οἷς ἐχόμεσθα τὸ δεύτετον, αἰὲν ἐπ' ἡμαρ
66 γινομένοις; μάλα μὲν γε φιλοθρηνῆς κέ τις εἴη
67 ὅστις ἀριθμηθεῖσιν ἐφ' ἡμετέροις ἀχέεσσι
68 θαρσοίη· τοιῆσδ' ἐκυρήσαμεν ἐκ θεοῦ αἴσης.
69 καὶ δ' αὐτὴν ὀρόω σε, φίλον τέκος, ἀτρύτοισιν
70 ἄλγεσι μοχθίζουσιν· ἐπιγνώμων δέ τοί εἰμι
71 ἀγχαλάαν, ὅτε δὴ γε καὶ εὐφροσύνης κόρος ἐστί.
72 καὶ σε μάλ' ἐκπάγλως ὀλοφύρομαι ἢ δ' ἐλεαίρω
73 οὐνεκεν ἡμετέροιο λυγροῦ μετὰ δαίμονος ἔσχες
74 ὅς θ' ἡμῖν ἐφύπερθε κάρης βαρὺς αἰωρεῖται.
75 ἴστω γὰρ Κούρη τε καὶ εὐέανος Δημήτηρ,
76 ἅς κε μέγα βλαφθεῖς τις ἐκὼν ἐπίορκον ὁμόσσαι
77 δυσμενέων, μηδὲν σε χεριώτερον φρεσὶν ἦσι
78 στέργειν <μ'> ἢ εἴπερ μοι ὑπὲκ νηδυιόφιν ἦλθες
79 καὶ μοι τηλυγέτη ἐνὶ δώμασι παρθένος ἦσθα·
80 οὐδ' αὐτὴν γέ νυ πάμπαν ἔολπά σε τοῦτό γε λήθειν.
81 τῷ μὴ μ' ἐξείπης ποτ', ἐμὸν θάλος, ὥς σευ ἀκηδέω,
82 μηδ' εἴ κ' ἠυκόμου Νιόβης πυκινώτερα κλαίω.
83 οὐδὲν γὰρ νεμεσητὸν ὑπὲρ τέκνου γοάασθαι
84 μητέρι δυσπαθέοντος· ἐπεὶ δέκα μῆνας ἔκαμνον
85 πρὶν καὶ πέρ τ' ἰδέειν μιν, ἐμῷ ὑπὸ ἥπατ' ἔχουσα,
86 καὶ με πυλάρταο σχεδὸν ἡγαγεν Αἰδωνῆος,
87 ὧδέ ἐ δυστοκέουσα κακὰς ὠδῖνας ἀνέτλην.
88 νῦν δέ μοι οἴχεται υἱὸς ἐπ' ἀλλοτρίης νέον ἄθλον
89 ἐκτελέων, οὐδ' οἶδα δυσάμμορος εἴτε μιν αὖτις
90 ἐνθάδε νοστήσανθ' ὑποδέξομαι εἴτε καὶ οὐκί.
91 πρὸς δ' ἔτι μ' ἐπτοίησε διὰ γλυκὺν αἰνὸς ὄνειρος
92 ὕπνον, δειμαίνω δὲ παλίγκοτον ὄψιν ἰδοῦσα
93 ἐκπάγλως μὴ μοί τι τέκνοις ἀποθύμιον ἔρπη.
94 εἴσατο γάρ μοι ἔχων μακέλην εὐεργέα χερσί
95 παῖς ἐμὸς ἀμφοτέρησι, βίη Ἡρακληεΐη,
96 τῇ μεγάλῃν ἐλάχαινε, δεδεγμένος ὥς ἐπὶ μισθῷ,
97 τάφρον τηλεθάοντος ἐπ' ἐσχατιῇ τινος ἀγροῦ
98 γυμνὸς ἄτερ χλαίνης τε καὶ εὐμίτροιο χιτῶνος.
99 αὐτὰρ ἐπειδὴ παντὸς ἀφίκετο πρὸς τέλος ἔργου
100 καρτερὸν οἰνοφόροιο πονεύμενος ἔρκος ἀλωῆς,
101 ἦτοι ὁ λίστρον ἔμελλεν ἐπὶ προύχοντος ἐρείσας
102

ἀνδῆρου καταδῦναι ἅ καὶ πάρος εἴματα ἔστο·
103 ἐξαπίνης δ' ἀνέλαμψεν ὑπὲρ καπέτοιο βαθείης
104 πῦρ ἄμοτον, περὶ δ' αὐτὸν ἀθέσφατος εἰλεῖτο φλόξ.
105 αὐτὰρ ὅγ' αἰὲν ὄπισθε θοοῖς ἀνεχάζετο ποσσίν
106 ἐκφυγέειν μεμαῶς ὀλοὸν μένος Ἥφαίστοιο·
107 αἰεὶ δὲ προπάροιθεν ἐοῦ χροὸς ἥτε γέρρον
108 νώμασκεν μακέλην, περὶ δ' ὄμμασιν ἔνθα καὶ ἔνθα
109 πάπταινεν μὴ δὴ μιν ἐπιφλέξῃ δῆιον πῦρ.
110 τῷ μὲν ἀοσοῆσαι λελημένος, ὥς μοι ἔικτο,
111 Ἴφικλῆς μεγάλθυμος ἐπ' οὐδεῖ κάππες ὀλισθῶν
112 πρὶν ἐλθεῖν, οὐδ' ὀρθὸς ἀναστῆναι δύνατ' αὖτις,
113 ἀλλ' ἀστεμφὲς ἔκειτο, γέρων ὥσειτ' ἀμενηνός
114 ὄντε καὶ οὐκ ἐθέλοντα βιήσατο γῆρας ἀτερπές
115 καππεσέειν, κεῖται δ' ὅγ' ἐπὶ χθονὸς ἔμπεδον αὐτῶς
116 εἰσόκε τις χειρὸς μιν ἀνειρύσῃ παριόντων
117 αἰδεσθεὶς ὄπιδα προτέρην πολιοῖο γενείου.
118 ὥς ἐν γῇ λελίαςτο σακεσπάλος Ἴφικλείης,
119 αὐτὰρ ἐγὼ κλαίεσκον ἀμηχανέοντας ὀρῶσα
120 παῖδας ἐμούς, μέχρι δὴ μοι ἀπέσσυτο νήδυμος ὕπνος
121 ὀφθαλμῶν ἠὼς δὲ παραυτίκα φαινόλις ἦλθε.
122 τοῖα, φίλη, μοι ὄνειρα διὰ φρένας ἐπτοίησαν
123 παννυχίῃ· τὰ δὲ πάντα πρὸς Εὐρυσθῆα τρέποιτο
124 οἴκου ἄφ' ἡμετέροιο, γένοιτο δὲ μάντις ἐκείνῳ
125 θυμὸς ἐμός, μηδ' ἄλλο παρὲκ τελέσειέ τι δαίμων·